

ಮಂನಿಸಿಪಾಲಿಟಿಯಲ್ಲಿ ಇಲ್ಲ ಎನ್ನುತ್ತೀರಿ. ಪಕ್ಕದಲ್ಲಿರತಕ್ಕ ದೊಡ್ಡ ದೊಡ್ಡ ಕಾರ್ಖಾನೆಗಳು, ಹೌಸಿಂಗ್ ಬೋರ್ಡ್ ಮನೆಗಳನ್ನೂ ಮಂನಿಸಿಪಾಲಿಟಿಗೆ ಸೇರಿಸಿದರೆ ಒಳ್ಳೆಯ ಆದಾಯ ಬರುತ್ತದೆ. ನಾವು ಸಾಲವನ್ನು ಹೊರುವುದಕ್ಕೆ ತಯಾರಿದ್ದೇವೆಂದೂ ಮಂನಿಸಿಪಾಲಿಟಿಯವರು ನಿರ್ಧಾರ ಮಾಡಿ ಕಳುಹಿಸಿ ಕೊಟ್ಟಿದ್ದಾರೆ. ಆದ್ದರಿಂದ ಎಲ್.ಐ.ಸಿ.ಯಿಂದ ಆದರೂ ಸಾಲ ಕೊಡಿಸಬೇಕೆಂದು ಹೇಳುತ್ತೇನೆ. ಆದ್ದರಿಂದ ದಯಮಾಡಿ ಮಾಡುತ್ತೇವೆ ಎಂದೂ ಹೇಳಿ.

SRI A. LAKSHMI SAGAR.—I Will get this suggestion examined.

ಪ್ರಶ್ನೆ ಸಂಖ್ಯೆ ೬೦೫ (೧೪೭೮) ಸದಸ್ಯರು ಹಾಜರಿಲ್ಲ.

ಪ್ರಶ್ನೆ ಸಂಖ್ಯೆ ೬೦೬ (೧೪೭೯) ಸದಸ್ಯರು ಹಾಜರಿಲ್ಲ.

ರೇಷ್ಮೆ ನಟ್ಟಿ ಕೊಳ್ಳುವುದರ ವಿಚಾರ

೧೨೭೨. ಶ್ರೀ ಜಿ. ರಾಜಗೌಡ (ಹನೂರ್).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ರೇಷ್ಮೆ ವ್ಯವಸಾಯ ರಾಜ್ಯ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

(ಅ) ಕರ್ನಾಟಕ ರೇಷ್ಮೆ ಕೈಗಾರಿಕಾ ಸಂಸ್ಥೆಯವರು ರೇಷ್ಮೆ ನಟ್ಟಿಯನ್ನು ಯಾವಾಗಲಿಂದ ಕೊಂಡುಕೊಳ್ಳುವುದನ್ನು ನಿಲ್ಲಿಸಿದ್ದಾರೆ,

(ಆ) ಸಂಸ್ಥೆಯ ಧೋರಣೆಯಿಂದ ರೇಷ್ಮೆ ಉದ್ಯಮಗಳ ಮೇಲೆ ಆಗಿರುವ ಪರಿಣಾಮವೇನೂ,

(ಇ) ರೇಷ್ಮೆ ನಟ್ಟಿಯ ರಫ್ತಿಗೆ ಸಂಬಂಧಿಸಿದಂತೆ ಅನುಸರಿಸಿರುವ ಕ್ರಮಗಳೇನೂ ?

ಶ್ರೀ ವೈ. ಕೆ. ರಾಮಯ್ಯ (ರೇಷ್ಮೆ ಮತ್ತು ವ್ಯವಸಾಯ ರಾಜ್ಯ ಮಂತ್ರಿಗಳು).—

(ಅ) ರೇಷ್ಮೆ ನಟ್ಟಿಯನ್ನು ಕೊಂಡುಕೊಳ್ಳುವುದನ್ನು ಕರ್ನಾಟಕ ರೇಷ್ಮೆ ಕೈಗಾರಿಕಾ ಸಂಸ್ಥೆಯವರು ನಿಲ್ಲಿಸಿಲ್ಲ.

(ಆ) ಉದ್ಯವಿಸುವುದಿಲ್ಲ.

(ಇ) ದೇಶದಲ್ಲಿಯ ಜ್ಯೂಟು ಗಿರಣಿಗಳಿಗೆ ಜ್ಯೂಟಿನ ಗಣಿಮಟ್ಟದ ಮೇಲೆ ೪ ಅಥವಾ ೫ ಪಟ್ಟು ಜ್ಯೂಟು ರೇಷ್ಮೆ ಸರಬರಾಜು ಮಾಡಿದರೆ, ೧ ಪಟ್ಟು ಜ್ಯೂಟು ರೇಷ್ಮೆ ರಫ್ತು ಮಾಡಲು ಅನುವು ಮಾಡಿಕೊಡುವ ಒಂದು ಯೋಜನೆ ಕೇಂದ್ರ ಸರ್ಕಾರದ ಅನುಷ್ಠಾನಕ್ಕೆ ತಂದಿದೆ. ಈ ಯೋಜನೆಯನ್ನೇವ ರೇಷ್ಮೆ ಕೈಗಾರಿಕಾ ನಿಗಮವು ೨೧೪ ಟನ್ ರೇಷ್ಮೆ ಜ್ಯೂಟು ಕೊಳ್ಳಲು ಇಲ್ಲಿಯವರೆಗೆ ಈಗಾಗಲೇ ಬೇಡಿಕೆ ನೀಡಿದೆ. ಮತ್ತು ಅದರಲ್ಲಿ ೩೫ ಟನ್ ಗಳಷ್ಟು ಜ್ಯೂಟು ರೇಷ್ಮೆ ಸರಬರಾಜು ಆಗಿದೆ.

ಶ್ರೀ ಜಿ. ರಾಜಗೌಡ.—ವಾನ್ಯ ಅಧ್ಯಕ್ಷರೇ, ಈಗ ರಾಜ್ಯದಲ್ಲಿ ಉತ್ಪಾದನೆ ಆಗತಕ್ಕ ಸಿಲ್ಕ್ ಪೇಪರ್‌ನಲ್ಲಿ ಕೆ.ಎಸ್.ಐ.ಸಿ.ಯವರು ಶೇಕಡಾ ಎಷ್ಟನ್ನು ಕೊಂಡುಕೊಳ್ಳುತ್ತಿದ್ದಾರೆ ? ರೇಷ್ಮೆ ಜ್ಯೂಟಿನ ಬೆಲೆ ಏರಿಕೆತಕ್ಕೆ ಒಳಗಾಗುವುದರಿಂದ ನೂಲು ಬಿಚ್ಚುವವರಿಗೆ ನಷ್ಟವಾಗುವುದರಿಂದ ಇದನ್ನು ತಪ್ಪಿಸುವುದಕ್ಕೆ ರಾಜ್ಯ ಸರ್ಕಾರ ಕೈಗೊಂಡಿರುವ ಕ್ರಮ ಯಾವುದು ?

ಶ್ರೀ ವೈ. ಕೆ. ರಾಮಯ್ಯ.—೧೯೮೪-೮೫ರಲ್ಲಿ ೩೭೦ ಟನ್ ಕೊಂಡುಕೊಂಡಿದ್ದೇವೆ. ೧೯೮೫-೮೬ರಲ್ಲಿ ೨೬೦ ಟನ್ ಗೆ ಅರ್ಡರ್ ಪ್ಲೇಸ್ ಮಾಡಿದೆ. ಅದರಲ್ಲಿ ೩೫ ಟನ್ ಈಗಾಗಲೇ ಕೊಂಡುಕೊಂಡಿದ್ದೇವೆ, ಪರ್ಸೆಂಟೇಜ್ ಎಷ್ಟಾಗುತ್ತದೆ ಎಂಬ ಮಾಹಿತಿ ಈಗ ನನ್ನಲ್ಲಿಲ್ಲ. ರೇಷ್ಮೆ ಜ್ಯೂಟಿನ ಬೆಲೆ ಹೆಚ್ಚು ಕಡಿಮೆ ಆಗದಿರುವುದಕ್ಕೆ ಏನು ಕ್ರಮ ತೆಗೆದುಕೊಂಡಿದ್ದಾರೆ ಎಂದೇ ಕೇಳಿದ್ದಾರೆ. ೧೯೮೪-೮೫ರಲ್ಲಿ ಕೇಂದ್ರ ಸರ್ಕಾರದವರು ಜೊರಡೇಶಕ್ಕೆ ರಫ್ತು ಮಾಡುವುದಕ್ಕೆ ರೀಲರ್ಸ್ ಗೆ ಸ್ವಾತಂತ್ರ್ಯವನ್ನು ಕೊಟ್ಟರು. ಅದಾದಮೇಲೆ ಕೇಂದ್ರ ಸರ್ಕಾರದ ನೀತಿಯಿಂದ ಬೆಲೆ ಕಡಿಮೆಯಾಯಿತು ರಾಜ್ಯ ಸರ್ಕಾರ ಕೇಂದ್ರ ಸರ್ಕಾರದ ಜೊತೆ ಸಮಾಲೋಚನೆ ಮಾಡಿ ೧೭ನೇ ಏಪ್ರಿಲ್ ೧೯೮೫ರಿಂದ ಲಿಂಕೇಜ್ ಸಿಸ್ಟಂ ನ್ಯಾವಸ್ತೆಯನ್ನು ಮಾಡಿದೆ. ಅದರ ಪ್ರಕಾರ ೫ ಕೆ.ಜಿ. ಉತ್ಪಾದನೆ ಗುಣಮಟ್ಟದ ರೇಷ್ಮೆಯನ್ನು ಈ ರಾಜ್ಯದಲ್ಲಿ ಮಾಡಿದರೆ ಒಂದು ಕೆ.ಜಿ. ಎಕ್ಸ್‌ಪೋರ್ಟ್ ಮಾಡಬಹುದು. ಸಾಮಾನ್ಯ ಗುಣಮಟ್ಟದ್ದು ನಾಲ್ಕು ಕೆ.ಜಿ. ಇಲ್ಲಿ ಸಪ್ಲೈ ಮಾಡಿದರೆ ಒಂದು ಕೆ.ಜಿ.ಯನ್ನು ಹೊರದೇಶಕ್ಕೆ ಕಳುಹಿಸಬಹುದು. ಈ ವ್ಯವಸ್ಥೆ ಇದೆ. ಇದರ ಪ್ರಕಾರ ರೀಲರ್ಸ್ ಸಪ್ಲೈ ಮಾಡುತ್ತಿದ್ದಾರೆ.

ಶ್ರೀ ಜಿ. ರಾಜೂಗೌಡ.—ಕೆಲವೊಮ್ಮೆ ಖಾಸಗಿ ಮಾಲೀಕರ ಪ್ರಭಾವಕ್ಕೆ ಒಳಗಾಗಿ ಕೆ.ಎಸ್.ಐ.ಸಿ. ಸಿಲ್ಕ್ ಪರ್ಚೇಸ್ ಮಾಡುವುದರಲ್ಲಿ ಮಂದಗತಿಯಿಂದ ಕೆಲಸ ಮಾಡುತ್ತಿದ್ದಾರೆಂಬುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ವೈ.ಕೆ. ರಾಮಯ್ಯ.—ಈ ಪ್ರಶ್ನೆ ಉದ್ಭವಿಸುವುದಿಲ್ಲ, ಕಚ್ಚಾ ವಸ್ತುಗಳನ್ನು ಖರೀದಿ ಮಾಡುವುದು ಅದರ ಅವಶ್ಯಕತೆಯನ್ನು ಅವಲಂಬಿಸುತ್ತದೆ. ಈಗ ನಮಗೆ ೫೦೦ ಟನ್ ಬೇಕು ಎಂದರೆ ಅದನ್ನು ಲಿಂಕೇಜ್ ಸಿಸ್ಟಂನಿಂದ ಎಷ್ಟು ಬರುತ್ತದೋ ಅಷ್ಟು ಕೊಂಡುಕೊಳ್ಳುತ್ತೇವೆ. ಉಳಿದಿದ್ದನ್ನು ನೇರವಾಗಿ ಕೊಂಡುಕೊಳ್ಳುತ್ತೇವೆ. ಚನ್ನಪಟ್ಟಣದಲ್ಲಿರುವ ಸ್ಪನ್ ಸಿಲ್ಕ್ ಮಿಲ್ಲಿನ ಇನ್‌ಸ್ಟಾಲ್ ಕೆಪಾಸಿಟಿ ಎಷ್ಟಿದೆಯೋ, ಉತ್ಪಾದನೆ ಮಾಡುವುದಕ್ಕೆ ಶಕ್ತಿ ಎಷ್ಟಿದೆಯೋ ಅಷ್ಟನ್ನೂ ಸುಪೂರ್ಣವಾಗಿ ಕೊಂಡುಕೊಳ್ಳುತ್ತಿದ್ದೇವೆ. ಇದರಲ್ಲಿ ಯಾವುದೇ ವಿಧವಾದ ಕೈವಾಡವಾಗಲೀ, ಪ್ರಭಾವವಾಗಲೀ ಇಲ್ಲ.

ಸಣ್ಣ ಮತ್ತು ಮಧ್ಯಮ ಪಟ್ಟಣಗಳ ಅಭಿವೃದ್ಧಿ ಯೋಜನೆ ಅನ್ವಯ ಹಾಸನ ನಗರಸಭೆಗೆ ಹಣ ಬಿಡುಗಡೆ ಮಾಡುವ ಬಗ್ಗೆ

೧೦೬. ಶ್ರೀ ಬಿ. ವಿ. ಕರೀಗೌಡ (ಹಾಸನ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ನಗರಾಭಿವೃದ್ಧಿ, ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೇ ?

ಅ) ಹಾಸನ ನಗರಕ್ಕೆ ಐ.ಯು.ಡಿ.ಪಿ.ಯವರಂ ೨೦ ಲಕ್ಷ ರೂಪಾಯಿಗಳು ಹಣ ಕೊಟ್ಟಿದ್ದು ಮತ್ತು ಅದರಲ್ಲಿ ೪೮ ಲಕ್ಷ ರೂಪಾಯಿಗಳು ಖರ್ಚಾಗಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಸದರಿ ಹಣವನ್ನು ಅಂಗಡಿ ಮಳಿಗೆ ಕಟ್ಟಲು ಮತ್ತು ಹೊಸದಾಗಿ ಉಣಸಿನ ಕೆರೆ ಬಡಾವಣೆ ಮಾಡಲು ಖರ್ಚು ಮಾಡಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ ?

ಇ) ಹಾಗಿದ್ದಲ್ಲಿ ಈ ಹಣವನ್ನು ದುರುಪಯೋಗಪಡಿಸಿರುವುದರ ಬಗ್ಗೆ ನ್ಯಾಯಾಂಗ ತನಿಖೆ ನಡೆಸಲು ಸರಕಾರದವರು ಕ್ರಮ ತೆಗೆದುಕೊಳ್ಳುವರೆ ಮತ್ತು ಇದರ ಬಗ್ಗೆ ಸರಕಾರದವರ ನಿಲುವೇನು ?

ಶ್ರೀ ಎ. ಲಕ್ಷ್ಮೀಸಾಗರ್ (ನಗರಾಭಿವೃದ್ಧಿ ಮತ್ತು ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಸಚಿವರು).—

ಅ) ಹಾಸನ ನಗರದ ಕೆಲವು ಅಭಿವೃದ್ಧಿ ಕಾರ್ಯಗಳಿಗಾಗಿ ಐಯುಡಿಪಿ ಯೋಜನೆಯಲ್ಲಿ ೮೨.೫೯ ಲಕ್ಷ ರೂಪಾಯಿಗಳು ಮಂಜೂರಾಗಿದೆ. ಇದರಲ್ಲಿ ಇದುವರೆಗೆ ೬೪ ಲಕ್ಷ ರೂಪಾಯಿಗಳನ್ನು ಹಾಸನ ನಗರ ಸಭೆಗೆ ಬಿಡುಗಡೆ ಮಾಡಲಾಗಿದೆ. ಅದರಲ್ಲಿ ಜೂನ್ ೧೯೮೫ರ ಕೊನೆಯವರೆಗೆ ೪೫.೭೫ ಲಕ್ಷ ರೂಪಾಯಿಗಳನ್ನು ವೆಚ್ಚ ಮಾಡಲಾಗಿದೆ.

ಆ) ಹೌದು.

ಇ) ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಬಿ. ವಿ. ಕರೀಗೌಡ.—ಅಧ್ಯಕ್ಷರ "ಈಗಾಗಲೇ ನಾವು ೬೪ ಲಕ್ಷ ರೂಪಾಯಿ ಬಿಡುಗಡೆ ಮಾಡಿದ್ದೇವೆ, ಅದರಲ್ಲಿ ೪೫ ಲಕ್ಷ ೭೫ ಸಾವಿರ ರೂಪಾಯಿ ಖರ್ಚಾಗಿದೆ" ಎಂದು ಹೇಳಿದ್ದಾರೆ. ನಿಜ. ಅಲ್ಲಿ ಒಂದು ಉಣಸಿನಕೆರೆ ಲೇಔಟ್ ಎಂದು ಮಾಡಿದ್ದಾರೆ. ಅಲ್ಲಿ ಒಂದು ಡ್ರೈನೇಜ್ ಸಹ ಇಲ್ಲ. ರಸ್ತೆಯೂ ಇಲ್ಲ. ಎಲ್ಲಾ ಹಾಳಾಗಿಹೋಗಿದೆ. ಕೆಲಸಗಳು ಯಾವುದೂ ಪೂರ್ತಿಯಾಗಿಲ್ಲ. ಜೊತೆಗೆ ಮಾರ್ಕೆಟ್ ಕಾಂಪ್ಲೆಕ್ಸ್ ಮಾಡಿದ್ದಾರೆ. ಅಲ್ಲಿ ೮೦ ಅಂಗಡಿ ಮಳಿಗೆಗಳಿವೆ. ಅದು ಹಳ್ಳದಲ್ಲಿ ಕನ್‌ಸ್ಟ್ರಕ್ಷನ್ ಆಗಿದೆ. ಈಗಲೇ ಅದರ ಫೌಂಡೇಷನ್ ಕಾಕ್ ಆಗಿದೆ. ಅಂಗಡಿ ಮಳಿಗೆಗಳು ನಾಲ್ಕೈದು ವರ್ಷ ಕೂಡ ಇರುತ್ತದೋ ಇಲ್ಲವೋ ಗೊತ್ತಿಲ್ಲ. ಗಂಣಮಟ್ಟವಂತೂ ನೋಡುವುದಕ್ಕಾಗುವುದಿಲ್ಲ. ಇದರ ಬಗ್ಗೆ ಸರ್ಕಾರದವರು ಇನ್‌ಸ್ಟ್ರಕ್ಷನ್ ಮಾಡಿದ್ದಾರೆಯೇ ? ಗುಣಮಟ್ಟ ತಿಳಿದುಕೊಂಡಿದ್ದಾರೆಯೇ ? ಎಂದು ನಾನು ಪ್ರಶ್ನೆ ಹಾಕಿದ್ದೆ. ಅಲ್ಲಿ ಅಂಗಡಿ ಮಾಡುವುದಕ್ಕಾಗುವುದಿಲ್ಲ. ಲೇ ಔಟ್‌ನಲ್ಲಿ ಜನ ವಾಸ ಮಾಡುವುದಕ್ಕಾಗುವುದಿಲ್ಲ. ಡ್ರೈನೇಜ್ ಅಲ್ಲಿ ಬಿದ್ದು ಹೋಗಿದೆ. ಲಾರಿ, ಕಾರು ಮತ್ತು ಬಸ್‌ನಲ್ಲಿ ಅಲ್ಲಿ ಹೋಗುವುದಕ್ಕಾಗುವುದಿಲ್ಲ. ಇದ್ದಲ್ಲಾ ಸರ್ಕಾರದ ಗಮನಕ್ಕೆ ಬಂದಿದೆಯೇ ?